



ગાંધીનગર મેટ્રો
દૈનિક અખબાર

દ્વારા પ્રસિદ્ધ થતી રવિવારની વિશેષ પૂર્તી



લાયન્સ સમાચાર

સ્થાપક: મુકેશભાઈ પટેલ ૯૪૨૬૩૦૨૬૮૪, ચીફ એડીટર: ડૉ. બીનાબેન પટેલ, ડિસ્ટ્રિક્ટ ગવર્નર ૩૨૩૨ B૩: હીરેન મેવાડા તરીખ: ૦૫-૦૪-૨૦૨૬, રવિવાર

લાયન્સ ક્લબ ઓફ અમદાવાદ ફોર્ટ



ગાંધીનગર મેટ્રો દૈનિક અખબાર, લાયન્સ સમાચાર

આજરોજ તારીખ ત્રીજી માર્ચ 2026 મંગળવારના રોજ સવારે 11:30 વાગે ઘુળેટીના પવિત્ર તહેવાર વખતે મ્યુનિસિપલ આંગણવાડી લખૂડી કો ઓપરેટિવ વસાહત નવરંગપુરા ખાતે લાયન્સ ક્લબ ઓફ અમદાવાદ ફોર્ટના બેનર હેઠળ પ્રમોદાબેન નરહરિભાઈ શાહના જન્મદિન નિમિત્તે નીલાબેન વિનોદભાઈ પટેલની સ્પોન્સરશિપમાં ઘુળેટીના દિવસે આંગણવાડીના બાળકોને ઘાણી સિંગ યણા પોપકોન ચીઝ બોલ ખજૂર ચોકલેટ ચીકી બિસ્કીટનું વિતરણ કરવામાં આવ્યું.

આ પ્રસંગે મુખ્ય મહેમાન તરીકે લાયન હરીશભાઈ જડિયા ડિસ્ટ્રિક્ટ ચેરમેન પ્રેસિડેન્ટ બેન્કેટ અને અતિથિ વિશેષ તરીકે લાયન ગીરીશભાઈ પટેલ ડિસ્ટ્રિક્ટ ચેરમેન એન્વાયરમેન્ટ ખાસ ઉપસ્થિત રહ્યા હતા.

લાયન્સ ક્લબ ઓફ અમદાવાદ આર્ટિઝન



ગાંધીનગર મેટ્રો દૈનિક અખબાર, લાયન્સ સમાચાર

લાયન્સ અને લિયો ક્લબ ઓફ અમદાવાદ આર્ટિઝન દ્વારા સ્પર્શ ચિલ્ડ્રન હોસ્પિટલ સાથેના સહયોગ દ્વારા પ્રવૃત્તિ વર્કશોપનું આયોજન કરવામાં આવ્યું જેનો મુખ્ય ઉદ્દેશ જીવન બચાવતી ઈમરજન્સી ટેકનિક્સ વિશે જાગૃતિ ફેલાવવાનો હતો.

આ વર્કશોપમાં કાર્ડિયોપલ્મોનરી રિસિટેશન (CPR) ના મૂળભૂત સિદ્ધાંતો શીખવવામાં આવ્યા, જેથી ભાગ લેનારાઓને આકસ્મિક પરિસ્થિતિઓમાં યોગ્ય રીતે પ્રતિસાદ આપવા માટે જ્ઞાન અને આત્મવિશ્વાસ મળી શકે. નિષ્ણાત ડૉક્ટર્સના માર્ગદર્શન હેઠળ હાજર રહેલા લોકોએ હેન્ડ્સ-ઓન અનુભવ મેળવ્યો અને જીવન બચાવવા માટે તરત કાર્યવાહી કરવાની મહત્વતા સમજાઈ.

લાયન્સ ક્લબ ઓફ અમદાવાદ આર્ટિઝન



ગાંધીનગર મેટ્રો દૈનિક અખબાર, લાયન્સ સમાચાર

લાયન્સ અને લિયો ક્લબ ઓફ અમદાવાદ આર્ટિઝન દ્વારા લાયન્સ ક્લબ ઓફ ટીબ્લીસી મેડિકેર અને લિયો ક્લબ પલ્સ ઓફ એક્શન સાથે, લાયન્સ આઈ ચેકઅપ ક્લિનિકના સહયોગથી આંતરરાષ્ટ્રીય ધ્વજ વિનિમય કાર્યક્રમ સફળતાપૂર્વક પૂર્ણ કરવામાં આવ્યો. આ કાર્યક્રમમાં ડૉ. નાનાની ઉપસ્થિતિથી ગૌરવ વધ્યું જેઓ છેલ્લા 12 વર્ષથી લાયન્સ ક્લબના સમર્પિત સભ્ય છે. તેમના અનુભવ અને માર્ગદર્શનથી કાર્યક્રમને વિશેષ મૂલ્ય મળ્યું અને લિયો પ્રેસિડેન્ટ ડૉ. નીનો મૈસુરાદે સાથે મુલાકાત કરવાનો પણ આનંદ અનુભવ્યો, જેમનો સહજ અને ઉર્જાવાન સ્વભાવ આ સહયોગને વધુ સપ્રદ બનાવી ગયો.

ધ્વજ વિનિમય દ્વારા વિચારોના આદાન-પ્રદાન, આંતરરાષ્ટ્રીય સંબંધોને મજબૂત બનાવવાની અને ભવિષ્યમાં સહયોગ માટે નવા માર્ગો શોધવાની એક ઉત્તમ તક મળી. મહત્વપૂર્ણ ચર્ચાઓ થઈ અને આવનારા સમયમાં અસરકારક પહેલો માટે અમે ઉત્સાહિત છીએ. આ કાર્યક્રમ માત્ર એક વિધિવત વિનિમય નહોતો, પરંતુ એક સમૃદ્ધ અને યાદગાર અનુભવ રહ્યો, જે એકતા, સેવા અને વૈશ્વિક જોડાણની ભાવનાને પ્રતિબિંબિત કરે છે.

લાયન્સ ક્લબ ગાંધીનગર ફેમિના



ગાંધીનગર મેટ્રો દૈનિક અખબાર, લાયન્સ સમાચાર

Lions Club of Gandhinagar Femina દ્વારા સામાજિક સેવા ક્ષેત્રે એક વધુ મહત્વપૂર્ણ પગલું તરીકે 5મો વિકલાંગ / અનાથ સમૂહલગન કાર્યક્રમનું ભવ્ય આયોજન Tridev Party Plot ખાતે કરવામાં આવ્યું હતું. આ પવિત્ર પ્રસંગે કુલ 9 યુગલોએ પ્રભુતા ના પગલા પાડી પોતાના નવા જીવનની શુભ શરૂઆત કરી હતી. આ પ્રસંગે મુખ્ય મહેમાન તરીકે Sureshbhai Patel, (Kavya ratna group) જિલ્લા ગવર્નર લાયન Hiren Mevada તથા ધારાસભ્ય શ્રીમતી Ritaben Patel ઉપસ્થિત રહ્યા હતા અને નવદંપતીને આશીર્વાદ આપી કાર્યક્રમની શોભા વધારી હતી.

સમગ્ર કાર્યક્રમ ખૂબ જ સુંદર, સુવ્યવસ્થિત અને ગૌરવપૂર્ણ રીતે યોજાયો હતો. ક્લબની તમામ બહેનોના સંયુક્ત પ્રયાસ, સમર્પણ અને ટીમવર્કના પરિણામે આ સેવા કાર્ય સફળતાપૂર્વક પૂર્ણ થયું હતું. આ આયોજન માત્ર લગન સમારોહ નહીં પરંતુ સમાજ પ્રત્યેની જવાબદારી અને માનવતાનું ઉત્તમ ઉદાહરણ બની રહ્યું. આ પ્રસંગે ઉપસ્થિત તમામ મહેમાનો, દાતાશ્રીઓ અને સહયોગીઓએ ક્લબના આ સેવા કાર્યની પ્રશંસા કરી અને ભવિષ્યમાં પણ આવા સેવાકીય કાર્યો સતત ચાલુ રહે તેવી શુભેચ્છા વ્યક્ત કરી હતી.

લાયન્સ ક્લબ ઓફ અમદાવાદ ફોર્ટ




ગાંધીનગર મેટ્રો દૈનિક અખબાર, લાયન્સ સમાચાર

સૌભદ્રકુમાર પંડ્યા કેનેડાના જન્મદિવસની ખુશાલીમાં આજે તારીખ 30 માર્ચ 2026 સોમવારના રોજ સવારે 11:00 વાગે લાયન્સ ક્લબ ઓફ અમદાવાદ ફોર્ટ તથા શ્રી કનુભાઈ પટેલ ગાયત્રી પરિવાર તરફથી મ્યુનિસિપલ ટી આંગણવાડી ઉસ્માનપુરાના નાના બાળકો ભૂલકા માટે સુંદર વેશભૂષા હરિભાઈ તથા સ્વચ્છ સુગડ તંદુરસ્ત બાળક હરીફાઈ તથા દાંતની સંભાળ વિશે માર્ગદર્શન અને નાના ભૂલકાઓને નાસ્તો અને સુંદર ગિફ્ટ આપવાના કાર્યક્રમમાં મુખ્ય મહેમાન તરીકે શ્રી પ્રદીપભાઈ દવે EX મ્યુનિસિપલ કોર્પોરેટર એસ.પી. સ્ટેડિયમ વોર્ડ પધાર્યા હતા. અને અતિથિ વિશેષ તરીકે શ્રી કનુભાઈ પટેલ ગાયત્રી પરિવાર તરફથી કુમારી શ્રેયા સૌભદ્રકુમાર પંડ્યા ના જન્મદિવસ પ્રસંગે આશીર્વાદ અને શુભેચ્છાઓ પાઠવીને બાળકોને સારા સંસ્કાર અને ધાર્મિક એક્ટિવિટી વિશે માર્ગદર્શન સૂચના આપી હતી.

આ પ્રસંગે લાયન ડિમ્પલબેન શાહ જે આ કાર્યક્રમના પ્રોજેક્ટ ચેરમેન હતા તેમણે ઉપસ્થિત રહીને આ કાર્યક્રમનું સુંદર આયોજન અને સંચાલન કર્યું આ કાર્યક્રમમાં આપણી ક્લબના લાયન શાંતાબેન અમીન તથા લાયક જતીનભાઈ શાહ ઉપસ્થિત રહીને અમોને પ્રોત્સાહન પૂરું પાડેલ

લાયન્સ ક્લબ ઓફ અમદાવાદ ફોર્ટ



ગાંધીનગર મેટ્રો દૈનિક અખબાર, લાયન્સ સમાચાર

તારીખ 16 માર્ચ 2026 સોમવારના રોજ સાંજે ૭ વાગે અંધ કલ્યાણ કેન્દ્રાણીપ ખાતે લાયન્સ ક્લબ ઓફ અમદાવાદ ફોર્ટ ના બેનર હેઠળ ફૂડ ફોર હંગર ના કાર્યક્રમમાં અંધ કલ્યાણ છાત્રાલય રાણીપમાં 50 અંધ છોકરીઓને સાંજના ભોજનની વ્યવસ્થા કરવામાં આવી

આ સમગ્ર કાર્યક્રમનું આયોજન વંશ અને વિદ્યાન જયેશભાઈ અમીનના જન્મ દિવસ નિમિત્તે કરવામાં આવ્યું હતું. લાયન શાંતાબેન અમીન સ્પોન્સર અને ચીફ ગેસ્ટ તરીકે ડૉક્ટર જયેશભાઈ અમીન હતા.

લાયન્સ ક્લબ ઓફ અમદાવાદ ફોર્ટ



ગાંધીનગર મેટ્રો દૈનિક અખબાર, લાયન્સ સમાચાર

મનોદિવ્યાંગ બાળકોના કલ્યાણ માટે કામ કરતી સંસ્થા સ્મિત યાઈલ્ડ એજ્યુકેશન ટ્રસ્ટ અખબાર નગર ખાતે આજે તારીખ 19 માર્ચ ,2026 ગુરુવારના રોજ લાયન્સ ક્લબ ઓફ અમદાવાદ ફોર્ટ મારફત એક સુંદર કાર્યક્રમનું આયોજન કરવામાં આવ્યું. લાયન્સ ક્લબ ઈન્ટરનેશનલના પ્રથમ વાર્ષિક ડિસ્ટ્રિક્ટ ગવર્નર લાયન ભરતભાઈ શેઠના પુત્ર ડૉક્ટર રચિત ભરતકુમાર શેઠના જન્મદિવસ નિમિત્તે આજે મનો દિવ્યાંગ બાળકોને ખૂબ સુંદર રંગબેરંગી રમકડાઓ અર્પણ કરવામાં આવ્યા સાથે સાથે બાળકોને ભોજનમાં શિખંડ અને ખમણ પણ પીરસવામાં આવ્યા. આ સમગ્ર કાર્યક્રમના સ્પોન્સર લાયન સોનલબેન ભરતકુમાર શેઠ ઉપસ્થિત રહીને અમને પ્રોત્સાહિત કર્યા હતા.

આ પ્રસંગે શ્રી કનુભાઈ પટેલ ગાયત્રી પરિવાર નારણપુરા ના ઉપસ્થિત રહીને ડૉ. રચિત શેઠને જન્મદિવસની શુભેચ્છાઓ આપી આશીર્વાદ આપ્યા અને બાળકોને હિન્દુ ધર્મની સંસ્કૃતિ અંગે માહિતી આપી ગાયત્રી મંત્ર સાથે ગવડાવ્યા આવા ખૂબ સુંદર સેવાકીય કાર્યક્રમમાં શ્રી ગીરીશભાઈ પટેલ, ભાવનાબેન શાહ નીલાબેન વિનોદભાઈ પટેલ અને જતીનભાઈ શાહ ઉપસ્થિત રહીને કાર્યક્રમની શોભા વધારી હતી.

લાયન્સ ક્લબ ઓફ અમદાવાદ આર્ટિસન



ગાંધીનગર મેટ્રો દૈનિક અખબાર, લાયન્સ સમાચાર

લાયન્સ અને લિયો ક્લબ ઓફ અમદાવાદ આર્ટિસન દ્વારા આયોજિત ડિસ્ટ્રિક્ટ ગવર્નર મુલાકાત એક ગૌરવપૂર્ણ અને યાદગાર પ્રસંગ રહ્યો. ડિસ્ટ્રિક્ટ ગવર્નર શ્રી હિરેન મેવાડાજીની ગૌરવમય ઉપસ્થિતિએ કાર્યક્રમને પ્રેરણાદાયક બનાવ્યો. ક્લબ દ્વારા વર્ષભરની સેવાકીય પ્રવૃત્તિઓ, સિદ્ધિઓ અને વિવિધ પહેલોની સુંદર રજૂઆત કરવામાં આવી, જે ટીમવર્ક અને સમર્પણનું પ્રતિબિંબ હતી. આ પ્રસંગે લાયન્સ અને લિયો સભ્યોના અવિરત પ્રયત્નોને માન્યતા મળી. સમગ્ર કાર્યક્રમ એકતા, સેવા અને ભવિષ્ય માટેની દૃષ્ટિનો ઉત્સવ બની રહ્યો, જે સમાજમાં સકારાત્મક પરિવર્તન લાવવાની પ્રતિબદ્ધતાને વધુ મજબૂત બનાવે છે.